



KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LVII വാല്യം 57	THIRUVANANTHAPURAM, TUESDAY തിരുവനന്തപുരം, ചൊവ്വ	24th January 2012 2012 ജനുവരി 24 4th Magha 1933 1933 മാഘം 4	No. 4 നമ്പർ
------------------------	---	--	----------------

PART III

Medical Education Department

കുടുംബശ്രീ/ലേലപരസ്യം

നിബന്ധനകൾ

നമ്പർ എ4-16281/2011/എം.സി.സി. 2011 ഡിസംബർ 20.

കോഴിക്കോട് മെഡിക്കൽ കോളേജ് കാമ്പസിലെ കെട്ടിട നിർമ്മാണത്തിനായി ചുവടെ വിവരിക്കുന്ന മരങ്ങൾ മുറിച്ച് മാറ്റുന്നതിനായി 2012 ഫെബ്രുവരി 7-ന് ഉച്ചയ്ക്ക് 2.30 മണിക്ക് മെഡിക്കൽ കോളേജ് ഓഫീസിൽവച്ച് പരസ്യ ലേലം നടത്തി വിൽപ്പന നടത്തുന്നതാണ്. പരസ്യലേലത്തോടൊപ്പം മുദ്രവെച്ച രഹസ്യവും മത്സരസ്വഭാവമുള്ള ദർഘാസുകൾ സ്വീകരിക്കുന്നതാണ്. ലേലത്തിലോ ദർഘാസിലോ കൂടുതൽ തുക വാഗ്ദാനം ചെയ്യുന്ന ആളിന്റെപേരിൽ ലേലം ഉറപ്പിക്കുന്നതായിരിക്കും. മുദ്രവെച്ച ദർഘാസുകൾ 2012 ഫെബ്രുവരി 7-ന് ഉച്ചയ്ക്ക് 12 മണിക്ക് മുമ്പ് ഓഫീസിൽ ലഭിക്കേണ്ടതാണ്. ലേലത്തിനുശേഷം മാത്രമേ ദർഘാസുകൾ തുറക്കുകയുള്ളൂ.

ലേലം ചെയ്യുന്ന മരങ്ങളുടെ വിവരം

ലേഡീസ് ഹോസ്റ്റൽ ബ്ലോക്ക് 2-ന് മുൻഭാഗം

1. മാവ്-4 എണ്ണം
2. പ്ലാവ്-3 എണ്ണം
3. പന-1
4. മട്ടി-1
5. തെങ്ങ്-1
6. പട്ട-1
7. ഒരു മാവിന്റെ 2 ശാഖകൾ മുറിക്കണം.

1. ലേലത്തിൽ പങ്കെടുക്കുന്നവർ 7-2-2012-ന് ഉച്ചയ്ക്ക് 12.30-ന് മുമ്പായി 100 ഓഫീസിൽ അടച്ച് പേർ രജിസ്റ്റർ ചെയ്യേണ്ടതാണ്. കൂടാതെ നിരതദ്രവ്യമായി 1,000 ലേലം ആരംഭിക്കുന്നതിനുമുമ്പായി കെട്ടിവയ്ക്കേണ്ടതാണ്. ലേലം ഏറ്റെടുക്കുന്ന ആൾ ഒഴികെയുള്ളവരുടെ കെട്ടിവച്ച നിരതദ്രവ്യം ലേല പ്രക്രിയ പൂർത്തിയാക്കുന്ന മുറയ്ക്ക് തിരിച്ചു നൽകുന്നതാണ്. രജിസ്ട്രേഷൻ ഫീ തിരികെ നൽകുന്നതല്ല.
2. ലേലത്തിൽ പങ്കെടുക്കുന്നവർ അവരെ തിരിച്ചറിയുന്നതിന് ബന്ധപ്പെട്ട വില്ലേജ് ഓഫീസർ നൽകിയ സർട്ടിഫിക്കറ്റ്, തെരഞ്ഞെടുപ്പ് കമ്മീഷൻ നൽകിയ ഫോട്ടോ പതിച്ച തിരിച്ചറിയൽ കാർഡ്, പാൻകാർഡ്, ഇന്ത്യൻ പാസ്പോർട്ട്, മറ്റ് നിയമാനുസൃതമായ തിരിച്ചറിയൽ രേഖകൾ എന്നിവയിൽ ഏതെങ്കിലും ഒന്ന് ഹാജരാക്കണം.
3. ദർഘാസുകൾ സ്വീകരിക്കുന്നതിനും നിരാകരിക്കുന്നതിനുമുള്ള പൂർണ്ണ അധികാരം പ്രിൻസിപ്പാളിൽ നിക്ഷിപ്തമായിരിക്കും.
ഉയർന്ന ദർഘാസ് ലേലസംഖ്യയുടെ 50 % (നിരതദ്രവ്യം ഉൾപ്പെടെ) അപ്പോൾതന്നെ അടയ്ക്കേണ്ടതാണ്.

4. ദർഘാസുകൾ ആരുടെ പേരിൽ ഉറപ്പിക്കുന്നുവോ അയാൾ പ്രിൻസിപ്പാൾ ആവശ്യപ്പെടുന്ന സമയപരിധിക്കുള്ളിൽ മുഴുവൻ തുകയും നിയമാനുസൃതമുള്ള നികുതിയും അടച്ച് മരം മുറിച്ച് നീക്കം ചെയ്യേണ്ടതാണ്. കൂടാതെ സമർപ്പിച്ച നിരക്കിന്റെ 5 % തുക സെക്യൂരിറ്റി ഡെപ്പോസിറ്റായി നൽകേണ്ടതും 100 വിലയുള്ള മുദ്രപത്രത്തിൽ ഉടമ്പടി സമർപ്പിക്കേണ്ടതുമാണ്. മേൽപറഞ്ഞ കാര്യങ്ങൾ പാലിക്കാത്ത പക്ഷം പ്രസ്തുത വ്യക്തിയുടെ സ്വന്തം ഉത്തരവാദിത്വത്തിലും ചെലവിലും ദർഘാസ് റദ്ദാക്കുന്നതും മറ്റ് നടപടികൾ സ്വീകരിക്കുന്നതുമാണ്. കൂടാതെ നിരതദ്രവ്യം സർക്കാരിലേക്ക് മുതൽ ഒടുക്കുന്നതുമാണ്.
5. മുന്നറിയിപ്പില്ലാതെ ലേലം നിർത്തിവയ്ക്കുന്നതിനും റദ്ദ് ചെയ്യുന്നതിനും പ്രിൻസിപ്പാളിന് അധികാരമുണ്ടായിരിക്കും.
6. മെഡിക്കൽ കോളേജ് ജീവനക്കാർ ലേലത്തിൽ പങ്കെടുക്കുവാൻ പാടുള്ളതല്ല.
7. മരങ്ങൾ മുറിച്ചുമാറ്റുമ്പോൾ കെട്ടിടങ്ങൾക്കോ മറ്റ് വസ്തുവകകൾക്കോ എന്തെങ്കിലും കേടുപാടുകൾ സംഭവിച്ചാൽ അതിനുള്ള നഷ്ടപരിഹാരം ലേലം കൊണ്ട ആളിൽനിന്നും ഈടാക്കുന്നതായിരിക്കും.
8. മരങ്ങൾ മുറിച്ചുമാറ്റുമ്പോൾ എന്തെങ്കിലും തരത്തിലുള്ള അപകടമോ അത്യാഹിതമോ സംഭവിച്ചാൽ അതിന്റെ ഉത്തരവാദി ലേലം കൊണ്ട വ്യക്തി മാത്രമായിരിക്കും.
9. ലേലംകൊണ്ട വ്യക്തിക്കുണ്ടാകുന്ന കഷ്ടനഷ്ടങ്ങൾക്ക് പ്രിൻസിപ്പാളോ ഗവൺമെന്റോ ഉത്തരവാദി ആയിരിക്കുന്നതല്ല.
10. സർക്കാരിലേക്ക് അടയ്ക്കേണ്ടതായ എല്ലാ തുകയും അടച്ചതിനുശേഷം ചെലാൻ രസീത് പ്രിൻസിപ്പാൾ ഓഫീസിൽ കാണിച്ച് അനുമതി ലഭിച്ചതിനുശേഷം സെക്യൂരിറ്റി അസിസ്റ്റന്റിന്റെ സാന്നിധ്യത്തിൽ മരങ്ങൾ ലേലക്കാർ 15 ദിവസത്തിനകം സ്വന്തം ചെലവിലും ഉത്തരവാദിത്വത്തിലും മുറിച്ച് നീക്കം ചെയ്യേണ്ടതാണ്.

ഗവൺമെന്റ് മെഡിക്കൽ കോളേജ്
ഓഫീസ്, കോഴിക്കോട്.

(ഒപ്പ്)
പ്രിൻസിപ്പാൾ.